

एक नजर में



महापौर ने की वित्त एवं लेखा विभाग की समीक्षा

उज्जैन 1। 1 जनवरी 2026 तक मेयर इन काउंसिल की बैठक में नगर निगम का बजट प्रस्तुत किया जाए ताकि वास्तविकता के आधार पर बजट का निर्धारण किया जाए। उक्त निर्देश गुरुवार को महापौर मुकेश टटवाल द्वारा वित्त एवं लेखा विभाग की समीक्षा बैठक में अधिकारियों को दिए गए। बैठक में वित्त विभाग के अपर आयुक्त पुनीत शुक्ला द्वारा जानकारी देते हुए बताया गया कि नगर निगम को शासन से समय-समय पर अनुदान एवं चुंगी प्राप्त होती है। 2026-27 के लिए बजट प्रावधान के लिए सभी विभागों को पूरा जारी कर दिए गए हैं। शीघ्र ही बजट निर्धारण करते हुए मेयर इन काउंसिल में प्रस्तुत किया जाएगा ताकि बजट पर आवश्यक चर्चा हो सके। महापौर द्वारा वित्त विभाग के अधिकारियों द्वारा दी गई जानकारी के अनुसार निर्देशित किया गया कि आय के स्रोत के साधनों को बढ़ाए जाने की आवश्यकता है। इसलिए संपत्ति कर अधिक से अधिक वसूलने की ओर ध्यान दिया जाए ताकि नगर निगम आत्मनिर्भर बन सके इस बार के बजट में ग्रीन बजट, महिला प्रधान बजट एवं वास्तविक बजट पर ध्यान दिया जाएगा। बैठक में विभाग की प्रभारी सदस्य सुगन बाबूवाल बाघेला, लेखा अधिकारी सरिता मांडरे, अभिलाष नागर उपस्थित रहे हैं।

संभाग स्तरीय कुश्ती प्रतियोगिता का समापन

उज्जैन। कार्तिक मेला अंतर्गत स्व. धनलाल चौधरी की स्मृति में कुश्ती एरिना में संभाग स्तरीय कुश्ती प्रतियोगिता का आयोजन नगर पालिक निगम द्वारा 1 दिसंबर से 3 दिसंबर के मध्य आयोजित किया गया। जिसका समापन बुधवार को हुआ जिसमें विभिन्न वजनों के वर्गों में कई मुक़ाबले देखने को मिले एवं पहलवानों द्वारा दाव पैच लगाए गए। जिसके क्रम में महिला ओपन वर्ग में भूमिका वर्मा प्रथम, कामल रतुक द्वितीय एवं राधा कसेरा तृतीय स्थान पर रही। इसी प्रकार पुरुष वर्ग 74 किलो वर्ग में रोहित प्रजापत प्रथम, मोहम्मद राजीक द्वितीय एवं रुद्राक्ष पाटोना तृतीय स्थान पर रहे। इस दौरान पारस जैन, डॉ. रवि सोलंकी, प्रतियोगिता संयोजक भारती विजय चौधरी, सहसंयोजक रवि राय, छोटेलाल मडोलें, सतीश सिंदल, पंकज चौधरी, घनश्याम गौड़, नोडल अधिकारी मनोज मोर्य, सहयोगी मनोज राजवानी, सुनील जैन, प्रवीण वाडिया, मध्य प्रदेश कुश्ती संघ के सह सचिव विजय चौधरी, पंकज मिश्रा, राजेश भाटी काका, उपस्थित रहे।

अपील : डिस्पोजल सामग्री का उपयोग ना करें

उज्जैन। महापौर मुकेश टटवाल उज्जैन शहर के सभी व्यापारी बंधुओं से अनुरोध किया गया है कि आप सभी अपने प्रतिष्ठानों, दुकानों पर किसी भी प्रकार के सिगल यूज प्लास्टिक का उपयोग ना करें विशेष कर चाय की दुकान, होटल, गुमटी वालों से भी अनुरोध किया गया है कि डिस्पोजल ग्लास का उपयोग ना करते हुए कांच एवं मिट्टी के ग्लास का उपयोग करें साथ ही नगरपालियों से भी निवेदन किया गया है कि डिस्पोजल ग्लास में चाय ना लेते हुए कांच एवं मिट्टी के ग्लास में ली जाए। विद्यार्थी कागज के डिस्पोजल ग्लास में भी प्लास्टिक होती है और जब हम उस ग्लास में गर्म चाय या कॉफी पीते हैं तो यह हमारे शरीर के लिए भी हानिकारक होता है। नगर निगम उज्जैन द्वारा सात दिवसीय विशेष अभियान चलाया जाकर इन प्रतिबंधित डिस्पोजल ग्लास को जब करने की कार्रवाई की जाएगी।

विश्व दिव्यांग दिवस पर कार्यक्रम आयोजित

उज्जैन। मध्य राज्य विधिक सेवा प्राधिकरण, जबलपुर के निर्देशानुसार एवं पीसी गुप्ता प्रधान जिला न्यायाधीश एवं अध्यक्ष जिला विधिक सेवा प्राधिकरण के मार्गदर्शन में रात दिवस विश्व दिव्यांग दिवस के अवसर पर शासकीय दृष्टि एवं श्रवण बाधितार्थ उच्चतर माध्यमिक विद्यालय ग्राम हामुखेडी में मनोज कुमार भाटी सचिव जिला विधिक सेवा प्राधिकरण, उज्जैन एवं सारिका भाटी पंचम सचिव न्यायाधीश वरिष्ठ खण्ड, उज्जैन द्वारा विद्यार्थियों को उनके मौलिक अधिकारों एवं पॉक्सो एक्ट के संबंध में जानकारी प्रदान की गई। भाटी द्वारा कहा गया कि यह दिवस समाज एवं विकास के प्रत्येक स्तर पर दिव्यांग लोगों को अधिकारों और कल्याण को बढ़ावा देने पर जोर देता है। विश्व विकलांगजन दिवस बनाने का उद्देश्य राजनीतिक, सामाजिक, आर्थिक और सांस्कृतिक जीवन के सभी पहलुओं में दिव्यांग व्यक्तियों की स्थिति के बारे में जागरूकता बढ़ाना भी है। इस अवसर पर सारिका भाटी द्वारा विद्यार्थियों से उनकी स्थिति के बारे में पूछा गया तथा उन्हें प्रोत्साहित किया गया। जागरूकता शिविर में विद्यार्थियों को बिरिकट सामग्री वितरित की गई। इसी अनुक्रम में मानसिक रूप से अतिक्रमिता बच्चों के आवासीय विद्यालय ग्राम हामुखेडी में भी बच्चों को उनके मौलिक अधिकारों एवं पॉक्सो एक्ट के संबंध में जानकारी प्रदान की गई। विद्यार्थियों को बिरिकट सामग्री वितरित की गई। उक्त दोनों शिविरों में विद्यालय के प्राचार्य एवं विद्यालय के स्टाफमण्डल उपस्थित थे।

बैठक में सिंहस्थ कार्या की समीक्षा की

उज्जैन। सिंहस्थ मेला अधिकारी सह संभाग आयुक्त आशीष सिंह के साथ कलेक्टर रोशन कुमार सिंह ने हरी फाटक ब्रिज पर बने वाली रोटी, 6 लेन ब्रिज, अंडरपास, पार्किंग आदि व्यवस्थाओं की संबंध में आज पीडब्ल्यूडी के अधिकारियों के साथ समीक्षा बैठक की। बैठक में पुलिस अधीक्षक प्रदीप शर्मा, नगर निगम आयुक्त अभिलाष मिश्रा, उज्जैन विकास प्राधिकरण के सीईओ संदीप सोनी आदि उपस्थित रहे। बैठक में सिंहस्थ 2028 में आने वाले श्रद्धालुओं की सुविधा के लिए ब्रिज के पास बने वाली पार्किंग, उसकी दूसरी भुजा के पास बने वाले अंडरपास, हरी फाटक रोटी और सिक्वेल सन ओवर ब्रिज के संबंध में भी चर्चा की गई। बैठक में संभाग आयुक्त श्री आशीष सिंह ने निर्देश दिए कि इसके लिए ट्रैफिक मैनेजमेंट व्यवस्था का अवलोकन किया जाए। साथ ही ऑरिजिन से डेरिस्टेन्स (ओडी) के अनुसार समीक्षा कर 7 दिन में रिपोर्ट प्रस्तुत करें। रिपोर्ट प्राप्त होने के पश्चात सभी निर्माण कार्यों पर पुनः चर्चा की जाएगी। बैटक में इंदौर गेट से चिमनगंज मंडी तक बने वाले एलिवेटेड रोड और निकास चौराहे तक बने वाले एलिवेटेड रोड के बारे में भी चर्चा कर संबंधित अधिकारियों का निर्देश दिए कि ट्रैफिक व्यवस्था और गुजरने वाले ट्रैफिक की पूरी कार्य योजना बनाकर प्रस्तुत करें।

कलेक्टर ने विभागीय कार्यों की समीक्षा

उज्जैन। कलेक्टर रोशन कुमार सिंह ने गुरुवार को प्रशासनिक संकुल भवन के सभाकक्ष में विगत 28 नवंबर को आयोजित कलेक्टर-कमिश्नर काफ़ेस में दिए गए निर्देशों के पालन प्रतिवेदन के अंतर्गत विभागीय कार्यों की समीक्षा बैठक ली। बैठक में बताया गया कि नागदा और बडनगर में गीता भवन बनाया जाना प्रस्तावित है। इसके लिए उपयुक्त भूमि की तलाश की जाए। पीएमविश्व कर्मका योजना के अंतर्गत स्वीकृत प्रकरणों का शीघ्र गति से निराकरण किया जाए। साथ ही इसकी सतत मॉनीटरिंग की जाए। समस्त विभाग शासकीय हितग्राही मूलक योजनाओं के अंतर्गत ऋण वितरण का कार्य बैंको से समन्वय स्थापित कर पूर्ण करें। एमएसएमई के अंतर्गत ऋण प्रकरणों का शीघ्र निराकरण किया जाए। एक जिला एक उत्पाद के अंतर्गत हुई आय में बढ़ोतरी और स्थानीय लोगों को मिले रोजगार के बारे में जानकारी प्रदान की जाए। बैठक में बताया गया कि एमपी सेवा एकीकरण अंतर्गत समग्र पोर्टल का 36 विभागों के साथ एकीकरण किया जा चुका है। कलेक्टर सिंह ने सीएम हेल्पलाइन में लंबित शिकायतों की समीक्षा के दौरान निर्देश दिए कि जो शिकायतें एल 3 व एल 4 स्तर पर लंबित है उनपर विशेष ध्यान दिया जाए। स्कूल शिक्षा विभाग बच्चों के नामांकन पर विशेष ध्यान दे। साथ ही अगले वर्ष जो नामांकन किए जाने हैं, उनकी तैयारी अभी से की जाए। जिन विद्यालयों में शत-प्रतिशत नामांकन किया जा चुका है। उन्हें पुरस्कृत किया जाए तथा उनका व्यापक प्रचार-प्रसार भी किया जाए। ई अटेंडेंस पर स्कूल शिक्षा विभाग और आदिम जाति कल्याण विभाग द्वारा विशेष फोकस किया जाए। यह सुनिश्चित किया जाए कि एफएलएन में त्रुटि का आयोजन निर्धारित समयवधि में ही। कलेक्टर सिंह ने बैठक में निर्देश दिए कि सभी विभागों द्वारा नियमित सौंपे गए दायित्वों व कार्यों के अतिरिक्त नवाचार भी किए जाए। सभी विभागों के कार्यालय लोसेवा केंद्र निर्धारित समय पर खोले जाए। आरटीओ को निर्देश दिए गए कि जिन वाहनों की आयु 15 वर्ष से अधिक हो चुकी है उनकी जानकारी निकाली जाए तथा आवश्यक कार्रवाई की जाए।

अवंतिका नगरी का बढ़ेगा मान, शक्तिपथ से दुनिया भर में गूजेगा जय श्री महाकाल

धर्म, अध्यात्म, भक्ति और भारतीय संस्कृति का महाकाल महोत्सव, 10 से 14 जनवरी तक आयोजन, सिंहस्थ 2028 के पूर्व होगा शंखनाद, सीएम होंगे शामिल

(प्रमोद व्यास)

उज्जैन। अवंतिका नगरी में भगवान महाकाल की आराधना का महाशंखनाद होने जा रहा है। महाकुंभ के विश्व स्तरीय आयोजन से पूर्व देश और दुनिया पुण्य नगरी का वैभवं और महत्व समझे, अधिक से अधिक श्रद्धालु, संत वृन्द कुंभ में पधारें इस उद्देश्य से महाकाल उत्सव की पटकथा लिखी जा रही है। भारत की आध्यात्मिक राजधानी, भगवान शिव की नगरी उज्जैन, इस मकर संक्रांति पर एक ऐतिहासिक क्षण का स्वागत करने जा रही है। जहां समय की धारा भी धम कर महाकाल के चरणों में समर्पित हो जाती है, वहीं पर पहली बार महाकाल महोत्सव का आयोजन होने वाला है।



इस उत्सव में देशभर के महान कलाकार आमंत्रित होंगे जो केवल प्रस्तुति नहीं देंगे, बल्कि कला के माध्यम से महाकाल की साधना करेंगे। धार्मिक चित्रकला, लोक-शास्त्रीय

संगीत, नृत्य-नाट्य, शिव तांडव, सांस्कृतिक प्रस्तुतियां यह सब मिलाकर शिवत्व का जीवंत मंच बनेंगे। उज्जैन ही नहीं, पूरा भारत इस उत्सव में महाकाल के प्रति अपनी भक्ति अर्पित



करेगा। नृत्य में भक्ति, गीतों में अध्यात्म, प्रकाश में शिवत्व और हवा में हर हर महादेव की ध्वनि होगी। यह महोत्सव सिद्ध करेगा कि जहां महाकाल हैं, वहीं समय रुक जाता है।

जहां शिव हैं, वहीं से संस्कृति की नई शुरुआत होती है। आयोजन को सबसे अद्भुत प्रस्तुति होगी लेजर और लाइट एंड साउंड शो जिसमें ओम, डमरू, त्रिशूल और महाकाल की नृत्यमय

प्रतिकृति आसमान में शिवतत्व का संदेश देती दिखाई देगी। मानो आकाश स्वयं शिव-स्वरूप धारण कर लेगा और उज्जैन की रात्रि भक्ति के प्रकाश से जगमाग उठेगी।

चार दिवसीय आयोजन की रूपरेखा-चित्रमय झलकियां और प्रदर्शनी

नवभारत को मिली जानकारी के अनुसार 10 से 14 जनवरी 2026 तक महाकाल उत्सव का भव्य आयोजन होगा। यह उत्सव केवल एक कार्यक्रम नहीं, बल्कि धर्म, संस्कृति और आध्यात्मिक ऊर्जा का विराट संगम होगा, जो आने वाली पीढ़ियों के लिए एक अविस्मरणीय अध्याय बनेगा। कार्यक्रम में मध्य प्रदेश के मुख्यमंत्री डॉ मोहन यादव सहित अनेक अतिथि गण शामिल होंगे। इस उत्सव में महाकाल लोक के पवित्र विस्तार, रथापुत्र, प्राचीन कथा-कहानी, कला और अध्यात्म को जीवंत रूप में प्रदर्शित किया जाएगा। केंद्रीय संस्कृति मंत्रालय की भागीदारी इसे राष्ट्रीय मंच प्रदान करेगी। महाकाल लोक की अलौकिक छवियां, चित्र प्रदर्शनी और शिव तांडव की दिव्य झलकियां इस उत्सव का केंद्र होंगी। महाकाल मंदिर की गतिविधियों से लेकर वर्ष भर के आयोजनों की जानकारी भी साझा की जाएगी। स्थान चयन की प्रक्रिया अंतिम दौर में है, बावजूद संभावना महाकाल लोक के बाहर शक्ति पथ की अधिक बताई जा रही है। डमरू वादन कार्यक्रम आज भी श्रद्धालुओं के मन में गूँजाता है। उसी स्थल पर दुनिया भक्तिभाव से शिव-तत्व का अनुभव करेगी।

बैंक ऑफ इंडिया की मक्सिरोड ब्रांच में चोरी का प्रयास

उज्जैन। मक्सिरोड पर बुधवार गुरुवार रात बैंक आफ इंडिया की ब्रांच में चोरी का प्रयास होना सामने आया है। बदमाश ताला तोड़कर शटर उचका चुके थे। लेकिन अंदर लगी चैनल की वजह से घुस नहीं पाए। पुलिस ने मामले को जांच शुरू कर दी है। बदमाशों का पता लगाने के लिए आसपास के कैमरों को देखा जा रहा है।

माधवनगर थाना पुलिस ने बताया कि मक्सिरोड स्थित बैंक ऑफ इंडिया की ब्रांच में रात को कुछ बदमाशों द्वारा ताला तोड़कर शटर उचका दिया गया था। बदमाश अंदर घुसने का प्रयास कर रहे थे लेकिन बैंक घुसना सुरक्षा की दृष्टि से शटर की पीछे चैनल गेट भी लगे था। बदमाश चैनल खोलने में नाकाम रहे और भाग

निकले। गुरुवार सुबह जैसे ही बैंक में चोरी का प्रयास होने की खबर मिली तो माधव नगर थाना क्षेत्र की नगर पुलिस अधीक्षक दीपिका शिंदे थाना प्रभारी राकेश भारती के साथ मौके पर पहुंच गए। बैंक मैनेजर और कर्मचारी भी पहुंच गए थे। उन्होंने बताया कि बदमाश सिर्फ ताले ही तोड़ पाए हैं। पुलिस जांच में सामने आया कि रात में

बैंक के बाहर कोई सुरक्षा गार्ड मौजूद नहीं था। वहीं बैंक के बाहर लगे सीसीटीवी कैमरे भी बंद थे जिसके चलते बदमाशों का पता नहीं चल पाया। जांच के लिए एफएसएल टीम और डॉंग स्काड मौके पर पहुंच गई थी। पुलिस बदमाशों का पता लगाने के लिए मक्सिरोड पर लगे सीसीटीवी कैमरों के फुटेज खंगाल रही है। गौरतलब है कि कुछ माह पहले ही माधवनगर थाना क्षेत्र के महानंदनगर में बदमाशों ने बैंक में चोरी की बड़ी वारदात को अंजाम दिया था। पुलिस ने सीसीटीवी कैमरों की मदद से बदमाशों को कुछ घंटे बाद ही ट्रेस कर गिरफ्तार किया था। बदमाशों में शामिल एक बैंक से ही जुड़ा होना सामने आया था। बैंक में हुई वारदात के बाद पुलिस द्वारा सुरक्षा को लेकर बैंक अधिकारियों के साथ बैठक भी आयोजित की गई थी। बावजूद इसके गुरुवार को बैंक ऑफ इंडिया में हुए चोरी के प्रयास के दौरान पुलिस द्वारा आंशकालिक दैनिक श्रमिक के रूप में कार्यरत हैं। उन्होंने कहा कि सुनीता कार्यालय में ही काम करने की जिद कर रही है। प्राचार्या शर्मा ने यह भी बताया कि सुनीता बाई उनसे संबंधित नहीं हैं, वे बालक छात्रावास में कार्यरत हैं और वे विद्यालय के कार्य में व्यस्त रहती हैं, इसलिए उन्हें प्रताड़ित करने का सवाल ही नहीं उठता। सुनीता बाई के टंकी पर चढ़ने की सूचना मिली तो तत्काल पुलिस को बुलाया गया था। उन्होंने कहा कि फिलहाल स्थिति यथावत रखी जा रही है और इस संबंध में वरिष्ठ कार्यालय से मार्गदर्शन मांगा जा रहा है।

वसुलीबज बदमाश का पुलिस ने निकाला जुलूस

उज्जैन। रास्ता रोककर शराब के पैसे मांगने वाले बदमाश को पुलिस ने गिरफ्तार कर उसका क्षेत्र में जुलूस निकाला। बदमाश पर 20 मामले दर्ज हैं जिसे न्यायालय में पेश कर जेल भेजा गया। महाकाल मंदिर क्षेत्र में फूल प्रसादी की दुकान लगाने वाले शशांक पिता चंदन सिंह परिहार निवासी गणेश कॉलोनी 25 नवंबर को घर से अपनी दुकान आ रहा था। इस दौरान रास्ते में बदमाश धर्मदर योगी ने उसे रोका और खुद को क्षेत्र का दादा बताते हुए शराब पीने के लिए रुपए मांगने लगा। शशांक ने रुपए देने से मना किया तो बदमाश ने चाकू से हमला कर दिया था। महाकाल थाना पुलिस ने बदमाश के खिलाफ हथवा वसुली और चाकूबाजी का मामला दर्ज किया था। गुरुवार को बदमाश पुलिस की हिरासत में आ गया। जिसके खिलाफ पूर्व में भी 20 आपराधिक मामले दर्ज थे। बदमाश की क्षेत्र में दहशत कम करने के लिए उसका जुलूस निकाला गया और उटक बैठक लगाई गई। पुलिस की हिरासत में आते ही बदमाश अपराध नहीं करने की कसम खाने लगा। महाकाल पुलिस ने उसे दोपहर बाद न्यायालय में पेश किया जहां से जेल भेजा गया है।



लाखों का गबन करने वाले कियोस्क संचालक ने किया सरेंडर

62 लोगों के खाते से किया था गबन, पत्नी, मां के खाते में ट्रांसफर करता था राशि

उज्जैन। कियोस्क सेंटर संचालित करने वाले युवक ने 3 बैंक खातों से जुड़े खाता धारकों के साथ अमानत में खयात करने हुए 32 लाख 41 हजार से अधिक का गबन कर दिया था। मामला उजागर होने पर संचालक परिवार सहित गायब हो गया था जिसने अब पुलिस सामने सरेंडर कर

दिया है जिससे पूछताछ की जा रही है। जीवाजीगंज थानास्थित श्रीकृष्ण कॉलोनी में शगुन एमपी ऑनलाइन का संचालन आनंद पिता संतोष बागड़िया द्वारा किया जाता था। उसके पास एसबीआई का कियोस्क सेंटर भी था। वहीं दो अन्य बैंक के भी कियोस्क का काम आनंद द्वारा किया जाता था।

पिछले एक साल में उसने 64 लोगों के साथ अमानत में खयात करते हुए 32 लाख 41 हजार 670 रुपए का गबन कर दिया। उसके द्वारा सबसे अधिक गबन जीरो बैंलेंस पर खाते खुलवाने वाले उपभोक्ताओं के साथ किया गया था। उपभोक्ताओं को अपने खाते से रुपए गायब होने का पता चला तो

मामला उजागर हो गया। कियोस्क सेंटर संचालित करने वाला आनंद बागड़िया परिवार सहित मकान और दुकान पर ताला लगाकर गायब हो गया। एक के बाद एक 64 लोग सामने आए जिनके साथ धोखाधड़ी हुई थी। मामला पुलिस के पास पहुंचते ही जांच शुरू की गई। बैंकों से जानकारी जुटाई गई। इस दौरान लोगों के साथ हुई धोखाधड़ी की राशि का खुलासा हुआ। पुलिस ने मामले में आनंद बागड़िया के खिलाफ अमानत में खयात का प्रकरण दर्ज कर तलाश शुरू की। पुलिस उस तक पहुंच पाती इससे पहले आनंद ने जीवाजीगंज थाने पहुंचकर सरेंडर कर दिया। जिससे पूछताछ की जा रही है। उसे न्यायालय में पेश कर रिमांड पर लिया जाएगा।

रजिस्टर में करता था इंट्री और लगवाता था अंगूठा

बताया जा रहा है कि आनंद द्वारा पिछले एक साल से गबन किया जा रहा था। उसके यहां आने वाले बैंक उपभोक्ताओं द्वारा जब राशि जमा कराई जाती थी उस दौरान वह रुपए ले लेता था और रजिस्टर में इंट्री कर लेता था लेकिन उसे ऑनलाइन खाते में नहीं बढ़ाता था। इसी तरह रुपए निकालने के लिए आने वाले उपभोक्ताओं से बायोमेट्रिक मशीन पर अंगूठा लगवा लेता था और बाद में कहता था कि सर्वर डाउन होने की वजह से रुपए निकालने में समय लगेगा। जिसके चलते उपभोक्ता लौट जाता था। इस तरह की धोखाधड़ी करने के बाद आनंद द्वारा उक्त राशि अपनी पत्नी गायत्री, मां सरिता और खुद के खाते में ट्रांसफर कर ली जाती थी। पुलिस उक्त खातों को भी खंगाल रही है। बताया यह भी जा रहा है कि धोखाधड़ी की उक्त राशि से बिटकॉइन और क्रिप्टो करेंसी भी खरीदी गई थी।

घाटों का निरीक्षण

अखिल भारतीय अखाड़ा परिषद अध्यक्ष और महामंत्री ने किया शिप्रा का दौरा

सिंहस्थ-2028 के बड़े निर्माण कार्यों के साथ शिप्रा शुद्धिकरण पर ध्यान दे प्रशासन

नवभारत न्यूज

उज्जैन। गुरुवार को अखिल भारतीय अखाड़ा परिषद के अध्यक्ष माँ मनसा देवी ट्रस्ट हरिद्वार के अध्यक्ष श्रीमहंत रविंद्र पुरी महाराज, अखाड़ा परिषद महामंत्री

श्रीमहंत हरि गिरि महाराज, दत्त अखाड़ा के गादीपति पीर श्रीमहंत सुंदर पुरी महाराज सहित अन्य संतों ने शिप्रा के हरिहर घाट से लेकर छोटी रपट तक दौरा कर जल का आचमन किया और शासन

प्रशासन मांग की कि जिस प्रकार से सिंहस्थ 2028 के बड़े निर्माण कार्यों पर ध्यान दिया जा रहा है, उसी प्रकार सिंहस्थ 2028 का मुख्य आकर्षण शिप्रा नदी के शुद्धिकरण पर भी ध्यान देने की

आवश्यकता है। वर्तमान में रामघाट पर जो जले हैं वह आचमन योग्य नहीं हैं, ऐसे में अभी से गंभीरता से ध्यान देना होगा। अखिल भारतीय अखाड़ा परिषद के महामंत्री श्रीमहंत हरि गिरि

महाराज ने कहा कि सिंहस्थ 2016 से पूर्व रामघाट के कुछ भाग में गाद निकालने का कार्य किया गया था, उसी प्रकार जहां से घाट निर्माण कार्य चालू हो रहा है, वहां से लेकर रामघाट के पूरे क्षेत्र में बड़ी-बड़ी

मशीन उतार कर गाद निकलने का कार्य किया जाए। अखाड़ा परिषद कार्यालय प्रयागराज में एक पत्र देकर मांग की गई थी की शिप्रा शुद्धिकरण और गहरीकरण पर ध्यान दें।

अखाड़े में दत्त भगवान का अभिषेक रवींद्र पुरी, हरि गिरि भी पहुंचे

दत्त जयंती के अवसर पर गुरुवार को शिप्रा तट स्थित अति प्राचीन दत्त अखाड़े में वर्तमान गादीपति पीर सुंदर पुरी महाराज के सानिध्य में दत्त भगवान का अभिषेक-पूजन व आरती कर उत्सव मनाया गया। भगवान ताराशंकर व वरुण पादुका को पूजन भी किया। अखाड़े की ओर से पूजा-अनुष्ठान महंत आनंद पुरी महाराज ने संभाल किया। प्रमुख रूप से अखिल भारतीय अखाड़ा परिषद के अध्यक्ष महंत रविंद्र पुरी महाराज, महामंत्री महंत हरि गिरि महाराज, महंत रामेश्वर गिरि महाराज शामिल हुए। अखाड़े से जुड़े पंडित लोकेश शर्मा ने बताया कि पूजन पश्चात संत-महंतों ने दत्त अखाड़ा घाट पर मा शिप्रा का पूजन कर शिप्रा शुद्धिकरण का संकल्प लेकर सिंहस्थ 2028 निर्विघ्न संपन्न होने की कामना की।



भस्म आरती में दर्शन के लिए आए श्रद्धालु की अटक से मौत

उज्जैन। महाकाल मंदिर में गुरुवार को भस्म आरती में दर्शन के लिए आये एक श्रद्धालु की बीमारी से मौत हो गई। श्रद्धालु का नाम भोगेश मिश्रा है और वर्तमान में उनकी उम्र 70 वर्ष थी। वह सुदामा नगर उज्जैन के रहने वाले हैं जो कि गुरुवार की सुबह भस्म आरती में दर्शन करने आए थे। इस दौरान अचानक से उनकी तबीयत खराब हो गई और मौके पर मौजूद मंदिर प्रबंध समिति के अधिकारी व कर्मचारियों ने तत्काल उन्हें चिकित्सा सुविधा उपलब्ध कराने के लिए मंदिर की पबुलेंस से अस्पताल के लिए रवाना किया। उन्हें उज्जैन के अवंतिका हॉस्पिटल में इलाज के लिए ले जाया गया था। लेकिन अस्पताल प्रशासन ने उनका चेकअप करने के बाद उन्हें मृत घोषित कर दिया था। इसके बाद शव को उनके परिजनों को सौंप दिया गया।

